

### प्रशिक्षण हेतु रवाना हुए झुंझुनू एकेडमी उप प्राचार्य

**माई झु. न्यूज।** एकेडमी ऑफ हास्पिटल एडमिनिस्ट्रेशन द्वारा 22 फरवरी से 28 फरवरी तक नोएडा में आयोजित प्रशिक्षण कार्यशाला हेतु शेखावाटी क्षेत्र से विज्डम सिटी स्थित झुंझुनू एकेडमी के उप प्राचार्य रविशंकर शर्मा को चुना गया। डॉ. शेखावत व समस्त विद्यालय परिवार ने प्रतिभागी रविशंकर शर्मा को प्रशिक्षण चयन पर बधाई देते हुए प्रशिक्षण हेतु विदा किया।

### शिवलिंग स्थापना से लौटे अग्रबंधु

**झुंझुनू, 24 फरवरी।** अग्रवाल समाज के अग्रोहा धाम परिसर में स्थापित किये गये 12 शिवलिंग मंदिर में भाग लेकर जिले के अग्रबन्धु मंगलवार को लौटे आये हैं। अग्रोहा निर्माण समिति अध्यक्ष नन्दकिशोर गोयनका ने शिवलिंग स्थापना पर पूजा अर्चना एवं हवन यज्ञ करवाया। अग्रोहा विकास ट्रस्ट के महामंत्री श्यामसुन्दर पोद्दार, महाराजा अग्रसेन शिक्षा एवं जनकल्याण ट्रस्ट अध्यक्ष ताराचन्द्र गुप्ता, मंत्री गिलुराम मोदी, एडवोकेट वीके अग्रवाल, विश्वनाथ टीबडेवाल, किशोरीलाल, रामचन्द्र मोदी सहित महिलाएँ एवं युवक लौट आये हैं।

### सेठ गंगाधर शिव भगवान पटवारी महाविद्यालय वार्षिकोत्सव एवं अर्न्तमहाविद्यालय प्रतियोगिता

**माई झु. 5 फरवरी।** गुरुवार को बगड़ के सेठ गंगाधर शिव भगवान पटवारी महाविद्यालय वार्षिकोत्सव एवं अर्न्तमहाविद्यालय प्रतियोगिता के मुख्य अतिथि सिरि उपनिदेशक डा. राहुल वर्मा ने सम्बोधन में कह आज हम जहाँ हैं वहाँ से अच्छे भविष्य की ओर देखा जा रही है। हम आगे की बिना सोचे विकास नहीं कर सकते। कार्यक्रम सरस्वती चित्र के समक्ष दीप प्रज्ज्वलन के साथ हुई। महाविद्यालय की छात्राओं ने सरस्वती वंदना प्रस्तुत की। इस अवसर पर एकल नृत्य, एकाक गायन, सामूहिक नृत्य आदि प्रतियोगिताओं का आयोजन किया गया। अध्यक्षता विनोद कासिमपुरियां ने की। विशिष्ट अतिथि जेबी शाहा बालिका महाविद्यालय की प्राचार्य डा. मधुलिका सक्सेना एवं बगड़ पालिका अध्यक्ष सतीवर बडवर थे। बडवर ने अपने सम्बोधन में कहा कि विद्यार्थियों को नशे जैसी बुराईयों से दूर रहना चाहिए। कलेंज प्राचार्य डा. बृजेश बसावतियां ने अतिथियों का स्वागत किया। संचालन डा. प्रभात शर्मा व डा. डीपी त्रिपाठी ने किया। प्रबन्ध समिति सचिव रघुवीरसिंह शेखावत, पूर्व पालिकाध्यक्ष विक्रम सिंह शेखावत सहित गणमान्यज उपस्थित थे। सहसंयोजक सतीश अग्रवाल ने सभी का आभार जताया।

### उमड़े श्रद्धालु बाबा मस्तराम के भण्डारे में

**माई झु. 4 फरवरी।** मोडा पहाड़ स्थित बाबा मस्तराम आश्रम के संस्थापक संत मस्तराम के ब्रह्महलीन होने पर आश्रम में भजन संस्था तथा विशाल भण्डारे का आयोजन किया गया। इस भण्डारे में विभिन्न साधु संतो सहित काफी संख्या में श्रद्धालुओं ने भाग लेकर दिवंगत संत के प्रति अपनी श्रद्धा अर्पित की। महाराज के परम भक्त पवन पुजारी ने बताया कि इससे पूर्व रात्रि को वहाँ विशाल भजन संस्था का आयोजन किया गया। जिसमें चंचल नाथ टिले के पीठाधीश्वर ओमनाथ महाराज व विचार नाथ सहित अनेक भजन गायकों ने अपने भजनों की प्रस्तुतियां दी। दिवंगत महाराज की इच्छा अनुसार संतदास को उनकी चादर ओढ़ाई गई।

### बुडाना की राजकीय माध्यमिक विद्यालय में भामाशाहो का किया सम्मान

**माई झु. 14 फरवरी।** समीपवर्ती गांव बुडाना की राजकीय माध्यमिक विद्यालय में शनिवार को समारोह के तहत भामाशाहो का सम्मान किया गया। इस कार्यक्रम के मुख्य अतिथि केन्द्रीय खान मंत्री शीशराम ओला थे। कार्यक्रम की अध्यक्षता पूर्व केन्द्रीय मंत्री 34वां स्थापना दिवस मनाया **माई झु. 2 फरवरी।** मोदी रोड़ स्थित राजस्थानी शिशु मंदिर उच्च माध्यमिक विद्यालय का 34वां स्थापना दिवस समारोह पूर्वक सोमवार को मनाया गया। इस अवसर पर विद्यालय में खेल कूद प्रतियोगिताओं का आयोजन किया गया। जिसमें म्यूजिकल चैंपर प्रतियोगिता एवं गुब्बारा फोड प्रतियोगिता हुई। प्रधानाचार्य सुरेन्द्र कुमार शर्मा ने संस्था के स्थापित आयामों पर प्रकाश डाला।

## झुंझुनू एकेडमी में मनाया गया विदाई समारोह

**माई झु. 19 फर.** विज्डम सिटी स्थित झुंझुनू एकेडमी के प्रांगण में जूनियर विद्यार्थियों द्वारा सीनियर्स के लिए शानदार व रंगारंग कार्यक्रम सहित विदाई एवं शुभकामना समारोह आयोजित किया गया। सीबीएसई बोर्ड की परीक्षा में शानदार परिणाम व उज्ज्वल भविष्य की कामना आदि के संदेश व शुभकामना हेतु आयोजित इस भव्य समारोह का शुभारम्भ समाजसेवी एवं भामाशाह विश्वनाथ टीबड़ा, समाज सेवी किशोरीलाल टीबड़ा, न्यू झुंझुनू एकेडमी प्राचार्य मोहनलाल धायल, छात्रावास अधीक्षक कुरडाराम धीवा, झुंझुनू इंटरनेशनल स्कूल की प्रधानाचार्य सुनिता मिश्रा, झुंझुनू एकेडमी के प्राचार्य डॉ.रवीन्द्र सिंह शेखावत, उप प्राचार्य रविशंकर शर्मा, प्रशासक पुरुषोत्तमलाल शर्मा, सीओ सुनिता शर्मा आदि ने मां सरस्वती के समझ दीप



प्रज्ज्वलन के साथ किया तथा भाविका ने सरस्वती वंदना प्रस्तुत की। सांस्कृतिक कार्यक्रम संयोजक अशोक मान के निर्देशन में ग्यारहवीं एवं बारहवीं कक्षा के विद्यार्थियों ने एक से बढ़कर एक शानदार प्रस्तुतियों से सभी का मन मोह लिया। सत्र 2008-09 के दौरान **भाव विचार हुए प्रजेन्टेशन वेबकार:** - कार्यक्रम के शुभारम्भ पर की। यह वह क्षण था जब पुरानी यादें परदे पर जीवंत हो उठी। कक्षा 12 के छात्र प्रशांत तुलस्यान एवं आकाश अग्रवाल एवं गौरव द्वारा तैयार की गई सी.डी. प्रदर्शन ( प्रजेन्टेशन ) जिसमें जीवम में बिताये हुए अनमोल क्षणों का बहुत ही खूब सूरत अन्दाज में चित्रांकन किया गया था। जिसके प्रदर्शन पर सभी ने खूब सराहना

### पत्रकार संघ ने दी दिवंगत सम्पादको को श्रद्धांजलि

**झुंझुनू, 24 फरवरी।** जिला मुख्यालय स्थित सूचना केन्द्र सभागार भवन में मंगलवार को पत्रकार संघ वरिष्ठ पत्रकार श्यामसुन्दर पोद्दार की अध्यक्षता में श्रद्धांजली सभा का आयोजन कर दिवंगत सम्पादको को श्रद्धा सुमन अर्पित किये गये। सभा में शेखावाटी गंध के सम्पादक मुरलीमनोहर बसोतिषा, महाप्राण के भवानी बीए, शेखावाटी एक्सप्रेस के पुरुषोत्तम अश्रु, आइना ए शेखावाटी के टीसी प्रकाश व दलित ज्योति के सम्पादक एवं वरिष्ठ अधिवक्ता जगराम सिंह को दो मिनट का मौन रखकर श्रद्धांजली दी गई। सूचना एवं जन सम्पर्क अधिकारी राजकुमार पारीक, राजन चौधरी, हरियाणा सरकार के सूचना एवं जन सम्पर्क अधिकारी योगेश कुमार भाभड़ा ने दिवंगत पत्रकारों के जीवन एवं उपलब्धियों पर विस्तार से प्रकाश डाला। इस अवसर पर अशोक सिंह शेखावत, मोहम्मद मुस्लिम, संजय सैनी, नागेश स्वामी, उत्तम जोशी, संजीव महला, मधुसुदन शर्मा, रोहिताश सैन, रविन्द्र निर्वाण, जितेन्द्र, रमाकांत पारीक, अरूणा मूण्ड सहित अन्य पत्रकार उपस्थित थे।

### आदर्श क्रेडिट को ऑपरेटिव सोसायटी की झुंझुनू शाखा का शुभारम्भ

माई झु. न्यूज। लायन क्लब 323 ई 1 के एमजेएफ लायन श्रवण कुमार केजडीवाल ने कहा कि सहकारिता हमें अपनी संस्कृति से मिली हुई विरासत है। जिसे अक्षुण्ण बनाये रखना हमारी जिम्मेदारी है। वे सोमवार को झुंझुनू में आदर्श क्रेडिट को-ऑपरेटिव सोसाइटी की 123 वीं शाखा के उद्घाटन समारोह को सम्बोधित कर रहे थे। उन्होंने कहा कि सहकारिता पुरातन भारतीय संस्कारों का हिस्सा है जिसके द्वारा हम सामुहिक समृद्धि को संभव बना सकते हैं। कार्यक्रम की अध्यक्षता करते हुए बृजकिशोर अग्रवाल ने कहा कि सहकारिता सार्वभौमिक भाव है। जिसे हम अपने दैनिक जीवन में विस्मृत करते जा रहे हैं। देवकीनन्दन तुलस्यान ने कहा कि आम आदमी को आर्थिक संसाधन उपलब्ध कराने में सहकारी विद्येय संस्थाओं की महत्वपूर्ण भूमिका रही है। अतः हमें सहकारिता से जुड़कर योजनाओं का लाभ प्राप्त करना चाहिए। व्यवसायी आलम ने इस बात पर प्रसन्नता जताई की आदर्श क्रेडिट को-ऑपरेटिव सोसायटी ने इस क्षेत्र में अपने कार्यों की शुरुआत की है। अब स्थानीय लोगों को आसान ऋण एवं अन्य वित्तीय सुविधाएं आसानी से प्राप्त हो सकेंगी। शाखा प्रबन्धक जितेन्द्रसिंह शेखावत ने सोसायटी के बारे में जानकारी दी तथा आगन्तुकों का आभार व्यक्त किया। इस मौके पर सोसायटी के क्षेत्रीय प्रबन्धक सुश्री शकुन्तला गौड़, कनिष्ठ विपणन अधिकारी जयराम सिंह सहित कस्बे के गणमान्य नागरिक एवं व्यवसायी उपस्थित थे।



### गृहकर एवं नगरीय विकास कर की शास्ति पर 50 प्रतिशत की छूट

जयपुर, 3 फरवरी। राज्य सरकार ने आज एक अधिसूचना जारी कर मार्च 2007 तक सम्पूर्ण बकाया गृह एकमुश्त जमा करवाने पर गृहकर की शास्ति पर 50 प्रतिशत की छूट प्रदान की है। अधिसूचना के अनुसार 2008-09 तक का बकाया नगरीय विकास कर एक मुश्त जमा करवाने पर नगरीय विकास कर की शास्ति पर भी 50 प्रतिशत की छूट प्रदान की है। समस्त शहरी निकायों में दोनों करों की शास्ति पर यह छूट 31 मार्च-2009 तक देय होगी। यह अधिसूचना तत्काल प्रभाव से लागू हो गई है।

### रामादेवी महिला महाविद्यालय हरनाथपुरा का वार्षिकोत्सव एवं पारितोषिक वितरण समारोह

**माई झु. 7 फरवरी।** जिले के नूआं ग्राम स्थित रामादेवी महिला महाविद्यालय हरनाथपुरा के वार्षिकोत्सव पर आयोजित सरस्वती संगम एवं पारितोषिक वितरण समारोह में छात्राओं ने रंगारंग सांस्कृतिक प्रस्तुतियां दी। वार्षिकोत्सव समारोह की अध्यक्षता मण्डावा विधायक रीटा चौधरी ने की। मुख्य अतिथि पूर्व राज्यपाल नवरंगलाल टीबडेवाल ने अपने सम्बोधन में कहा कि शिक्षा का उद्देश्य पुस्तक ज्ञान नहीं बल्कि व्यक्ति का निर्माण करना है। भारत का विकास गावों से ही प्रारंभ होता है। विशिष्ट अतिथि ओमपूर्ण स्वतंत्र स्वामी जी महाराज, कृषि अनुसंधान केन्द्र आबूसर के मुख्य वैज्ञानिक हनुमानप्रसाद, वनस्थली विद्यापीठ विभागाध्यक्ष डा. पुष्पा दुलार, सर्जन डा. एलके शर्मा, पूर्व सरपंच नन्दलाल, फूलसिंह, सुरेश सुण्डा थे। संस्था प्रधान एडवोकेट शिशुपाल सिंह पुनियां ने सभी का स्वागत किया। सांस्कृति प्रस्तुतियों में महाविद्यालय की छात्राओं द्वारा पेश किये गये एकल, युगल एवं सामूहिक नृत्य की प्रस्तुतियां मनमोहक रही। छात्रा निधि खण्डेलवाल ने कविता सुनाई। इस अवसर पर महाविद्यालय की प्रतिभाचान एवं विभिन्न गतिविधियों में उत्कृष्ट प्रदर्शन करने वाली छात्राओं को सम्मान किया गया। मंच संचालन डा. आरके दुलार ने किया। सतीश दुलार ने सभी का आभार जताया। प्राचार्य डा. सम्पत शर्मा ने महाविद्यालय की शैक्षणिक एवं सहशैक्षणिक उपलब्धियों पर प्रकाश डाला। कार्यक्रम में सरस्वती पुनियां, रमेश पुनियां सहित स्टाफ एवं छात्राएँ उपस्थित थीं।

### स्काउट गाइड ने 7वीं बार शील्ड एवं नेशनल कमिश्नर ध्वज प्राप्त किया

**माई झु. 8 फरवरी।** राजस्थान राज्य भारत स्काउट गाइड ने लगातार सातवीं बार राष्ट्रीय जम्बूरी में स्काउट शील्ड एवं नेशनल कमिश्नर ध्वज प्राप्त किया। जिले के स्काउट गाइड बैंड ए में कर्नटक के राज्यपाल रामेश्वर ठाकूर ने पुरस्कार प्रदान किये। सीओ स्काउट मान **स्त्रीय जीवन कौशल विकास मेले का समापन समारोह** **माई झु. 13 फरवरी।** हाऊसिंग बोर्ड स्थित न्यू इण्डियन पब्लिक स्कूल में चल रहे राज्य स्तरीय जीवन कौशल विकास मेले का शुक्रवार को समापन किया गया। समारोह को सम्बोधित करते हुए मुख्य अतिथि अतिरिक्त पुलिस अधीक्षक ललित माहेश्वरी ने कहा कि व्यक्तिगत विकास के लिए इस प्रकार के मेले उपयोगी साबित होते हैं। समारोह की अध्यक्षता सेवानिवृत्त संयुक्त निदेशक बलबीर सिंह ने की। वहीं बृज मोहन पछोला, मोहरसिंह, निर्मला जैन व उमेश सिंह कटेवा विशिष्ट अतिथि थे। संस्था के निदेशक व मेला प्रभारी लक्ष्मण सिंह मील ने अतिथियों का स्वागत करते हुए बताया कि इस मेले में राज्य भर के 25 जिलो से 172 सम्भागी तथा 70 प्रभारी शिक्षकों ने भाग लिया। मेला संयोजक निर्मला जैन ने चार दिवसीय मेले की गतिविधियों पर प्रकाश डाला।

### राज्यपाल ने किया विन्टेज कार रैली का समापन

जयपुर, 8 फरवरी। राज्यपाल श्री एस.के.सिंह ने यहां होटल क्लाक्स ऑफेर के प्रांगण में राजपूताना ऑटोमोटिव स्पॉट्स कार क्लब द्वारा पर्यटन विभाग के सहयोग से आयोजित 11वीं विन्टेज एण्ड क्लासिक कार रैली के अन्तर्गत प्रतिभागी कार मालिकों को पुरस्कृत कर रैली का समापन किया। समारोह की अध्यक्षता जयपुर की पूर्व राजमाता श्रीमती गायत्री देवी ने की। इस अवसर पर राजपूताना ऑटोमोटिव स्पॉट्स क्लब के अध्यक्ष श्री दयानिधि कासलीवाल ने जानकारी दी कि इस रैली में अपने अतीत का वैभव याद दिलाती 98वें पुरानी चमचमाती गाड़ियों ने हिस्सा लिया। रैली में विन्टेज, क्लासिक, और न्यूक्लासिक श्रेणी के अन्तर्गत कारों ने भाग लिया।

### राजस्थान पब्लिक बालिका विद्यालय एवं महाविद्यालय में वार्षिकोत्सव

**माई झु. 22 फरवरी।** मंडावा रोड़ स्थित राजस्थान पब्लिक बालिका उच्च माध्यमिक विद्यालय एवं महाविद्यालय में रविवार को फाल्गुन महोत्सव एवं वार्षिकोत्सव उत्साह के साथ मनाया गया। कार्यक्रम का शुभारंभ केन्द्रीय खान मंत्री शीशराम ओला ने मां सरस्वती के चित्र समक्ष दीप प्रज्ज्वलित कर किया। वार्षिकोत्सव समारोह में लोक एवं पंजाबी तथा राजस्थानी गीतों पर छात्राओं ने शानदार सांस्कृतिक प्रस्तुतियां दी। प्राचार्य श्रीराम झाड़िया ने संस्थान का वार्षिक प्रतिवेदन प्रस्तुत किया। कार्यक्रम की अध्यक्षता छत्तीसगढ चैम्बर्स ऑफ कॉमर्स एण्ड इण्डस्ट्रीज अध्यक्ष सुरजीत सिंह दुलड़ ने की। कार्यक्रम में राजस्थान जाट महासभा के प्रदेश अध्यक्ष राजाराम मील, विधायक बृजेन्द्र ओला, न्यायाधीश राजेश दड़िया, मेवासिंह बोला विशिष्ट अतिथि थे। अतिथियों का संस्था सचिव लालचन्द ढूकिया ने पुष्प भेंट कर स्वागत किया। निदेशक खजानी ओला के निर्देशन में तैयार किये गये सांस्कृतिक कार्यक्रम में रविता कुमारी के सत्यम शिवम सुन्दरम... नृत्य व ममता एण्ड पार्टी द्वारा डॉडिया नृत्य ने चार सचिद लाये। कार्यक्रम का संचालन अशोक भैड़ा व मनोज खोचड़ ने किया। पूर्व प्राचार्य बलदेवसिंह झाड़िया की विशेष रूप से उल्लेखनीय सेवाओं के लिए तथा शिक्षा में अच्चे अंक एवं खेलों में अच्चे प्रदर्शन वाली छात्राओं का सम्मान किया गया। कार्यक्रम में दयानन्द ढूकिया, इंजी. प्यारे लाल ढूकिया, श्रीमती इन्दिरा ढूकिया, रणजीत ढूकिया, नागरामल, होशियार सिंह, बनवारीलाल, बंशीधर झाड़िया, धनराज आदि उपस्थित थे।

### मुख्यमंत्री अशोक गहलोत ने पेश किया लेखानुदान

**माई झुं. 27 फर.** राजस्थान विधानसभा में शुक्रवार प्रातः 11 बजे आने वाले वित्तीय वर्ष के लिए चार माह का लेखानुदान पारित कर दिया गया। भाजपा ने विरोध प्रकट करते हुए वाकआउट किया। इसके बाद राज्य सरकार की ओर से मुख्यमंत्री अशोक गहलोत ने चार माह का आय व्यय का अनुमान पेश किया। विधानसभा अध्यक्ष दीपेन्द्र सिंह शेखावत ने गुस्वार को 13वें राज्य की विधानसभा के वित्तीय सत्र को 11.40 बजे अनिश्चित काल के लिए स्थगित कर दिया।

### परशुराम नगर में हनुमान प्रतिमा स्थापित

**माई झु. 14 फरवरी।** फौज का मोहल्ला स्थित परशुराम नगर पार्क में हनुमान जी की प्रतिमा धार्मिक कार्यक्रम के साथ स्थापित की गई। प्रतिमा अनावरण श्री चंचलनाथ टोले के पीठाधीश्वर ओमनाथजी महाराज ने किया। इस अवसर पर उन्होंने अपने सम्बोधन में कहा कि धार्मिक आस्थाएँ मनुष्य को आगे बढ़ाती हैं। बड़े बुजुर्ग लोगों से आशीर्वाद लेकर प्रेरणा लेनी चाहिए। मुख्य यजमान श्यामसुन्दर शर्मा थे। इस अवसर पर विचार नाथ, पवन पुजारी, सुधा शर्मा, पूजा, अर्चना, नोरंगलाल, सत्यनारायण, महेश बसावतियां, उमाशंकर महामियां, महेन्द्र ढाणीवाला, पमेंद्र त्रिपाठी, जयनारायण शर्मा, जगदीश, मुकेश शर्मा, राजकुमार ढेडिया, सुभाष खाजपुरिया उपस्थित थे।

### झुंझुनू एकेडमी सीबीएसई के उप प्राचार्य प्रशिक्षण के लिए रवाना

**माई झु. 20 फरवरी।** विज्डम सिटी स्थित झुंझुनू एकेडमी सीबीएसई के उप प्राचार्य रविशंकर शर्मा एकेडमी ऑफ हास्पिटल एडमिनिस्ट्रेशन प्रशिक्षण कार्यशाला के लिए चुने गये हैं। जानकारी देते हुए प्राचार्य रविन्द्र सिंह ने बताया कि प्रशिक्षण में फूड न्यूट्रीशन, हैल्थ केयर, डाइटिंग और आपातकालीन चिकित्सा से सम्बन्धित जानकारीयां दी जायेगी। नोएडा में 22 से 28 फरवरी तक चलने वाले प्रशिक्षण कार्यशाला में भाग लेने उप प्राचार्य शर्मा रवाना हो चुके हैं।

राजस्थान विधानसभा में आने वाले वित्तीय वर्ष के लिए पेश किये जाने वाले लेखानुदान को 26 फरवरी को मुख्यमंत्री अशोक गहलोत अपने कार्यालय में अंतिम रूप देते हुए।